



धर्मप्रांतीय उपासना आयोग, वसई

सामान्य काळातील तिसरा रविवार

२४ जानेवारी २०२१

श्रद्धावंतांच्या प्रार्थना

धर्मगुरु : वंधू आणि भगिनी म्हणून गिरिस्ताठायी आपण एकत्र जमलो आहेत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . अग्निल मानव जातीवरील परमेश्वराच्या प्रेमावर विश्वास ठेवून आपण आपल्या प्रार्थना त्याच्या चरणी अर्पण करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना आपल्या पाचारणाद्वारे गिरिस्तसभेची निस्वार्थीपणे सेवा करण्यास प्रभूची कृपा मिळावी म्हणून आपण प्रार्थना करू या .
२. आपल्या राजकीय नेत्यांना देशाचा कारभार पाहत असताना कोरेनो विषाणुपासून सर्वाचे रक्षण करण्यासाठी योग्य ते निर्णय घेण्यास पवित्र आत्म्याचे मार्गदर्शन लाभावे म्हणून आपण प्रार्थना करू या .
३. योनाच्या उपदेशामुळे निनवेच्या लोकांनी पश्चात्ताप केला . आजच्या शुभवर्तमानात प्रभू येशू पश्चात्ताप करून सुवार्तेवर विश्वास ठेवण्यास सांगत आहे . परिवर्तनाद्वारे प्रभूच्या सहवासाचा अनुभव घेण्यास व त्याची सुवार्ता पसरविण्यास प्रेरणा व कृपा मिळावी म्हणून आपण प्रार्थना करू या .
४. स्नानसंस्कार स्वीकारलेल्या सर्वांना स्वर्गराज्याची सुवार्ता परसरविण्यासाठी परमेश्वर आमंत्रण देत असतो . आपआपल्यापरीने गिरिस्ताच्या हाकेला होकार देऊन त्याची सुवार्ता पसरविण्यास आपल्याला प्रेरणा व धैर्य मिळावे म्हणून आपण प्रार्थना करू या .
५. आपल्या धर्मग्रामातील सर्वावर, विशेषकरून जे आजारी आहेत, परगावात, परदेशात आहेत, प्रवासात आहेत अशावर परमेश्वराचा आशीर्वाद असावा, कोरोना विषाणुपासून व सर्व प्रकारच्या नैसर्गिक आपत्तीपासून आपले रक्षण व्हावे तसेच उद्या / आज विवाहबद्ध होणा-या वधूवरांवर परमेश्वराचा आशीर्वाद यावा म्हणून आपण प्रार्थना करू या .

थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

धर्मगुरु : हे प्रेमळ परमेश्वरा, तू आमचा आधार आणि सामर्थ्य आहेस . आमच्या जीवनातील सर्व गरजांची तुला जाणीव आहे . तुझ्यावर विश्वास ठेवणाऱ्या सर्वांच्या प्रार्थना ऐक आणि त्यांचा स्वीकार कर . ही प्रार्थना आमच्या प्रभूगिरिस्ताद्वारे करतो . आमेन